

TEZĂUR LITURGIC

22 IULIE

**ACATISTUL
SF. MIRONOȘIȚE
MARIA
MAGDALENA**



ATENA, 2020



ΧΑΙΡΕΤΙΣΜΟΙ

Κοντάκιον. Ήχος πλ. δ'. Τῆ Ὑπερμάχῳ.

Τῆ Μυροφόρῳ εὐλαβῶς τὸν ὕμνον στέψωμεν, Μαρία πάντες ἐν ᾧδαῖς συμφώνως ᾄδοντες, ἀπαστρέπτει γὰρ τοῖς θαύμασιν ἐν τῷ κόσμῳ, καὶ παρέχει τὰς ἰάσεις τοῖς προστρέχουσι, τῆ σορῶ χειρὸς αὐτῆς πᾶσιν ἐκ πίστεως, καὶ κραυγάζουσι· Χαίροις Λόγου Μαθήτρια.

Ὁ Οἶκος.

Ἄγγελοι οὐρανόθεν, ἐξεπλάγησαν θεῖοι, τολμήματι τῷ σῶ Μυροφόρε (γ')· πῶς ἄτρομος σὺ μόνη νυκτὸς πρὸς τὸν τάφον Χριστοῦ δραμοῦσα, ἔγερσιν κατείδες τὴν αὐτοῦ πρώτη· ὦ χάριτος! ἡμεῖς δὲ σοὶ βοῶμεν·

Χαῖρε, αὐγὴ ἢ τηλαυγεστάτη·

καῖρε, λαμπὰς ἢ παμφαεστάτη.

Χαῖρε, Μυροφόρων σεπτὸν ἀκροθίνιον·

καῖρε, Ἀποστόλων σοφῶν μηνυτήριον.

Χαῖρε, θείων ἢ οἰκήσασα, σὺν Ἀγγέλοις τοῖς χοροῖς·

καῖρε, θείας ἀπολαύσασα, Παραδείσου τῆς τρυφῆς.

Χαῖρε, ὅτι τῷ κάλλει ἠλιόμορφος ᾧφθης·

καῖρε, ὅτι τῷ εἶδει ἀστραπὴ καθωράθης.

Χαῖρε, Χριστοῦ ἢ πρώτη μαθήτρια·

καῖρε, πασῶν τῶν ἄλλων ἢ πρόκριτος.

Χαῖρε, Χριστοῦ τῷ φίλτρῳ φλεχθεῖσα·

καῖρε, Χριστοῦ στοργῇ ἢ θελχθεῖσα.

Χαίροις, Λόγου Μαθήτρια.

Βλέπουσα ἡ Μρία, ἐν Σταυρῷ τὸν Σωτῆρα,
κρεμάμενον ὑπὲρ κόσμου λύτρον, σὺν Μαρία
Παρθένῳ Μητρί, γοερῶς θρηνοῦσα παρειὰς ἔξαινε,
καὶ σὺν παρθένῳ Μαθητῇ, ἐν πίστει ἔψαλλε τὸν θεῖον
ῦμνον·

Ἀλληλούϊα.

Γνώσιν ἔνθεον σκοῦσα, Μυροφόρε Μαρία, ἐβόας
παρανόμοις ἐντόνως· πῶς τὸν πλάστην Θεὸν τοῦ
παντός, Ὅν πᾶσα ἡ κτίσις ὑμνεῖ, Σταυρῷ ἠπλώσατε
ἀδίκῳ φθόνῳ ἄθλιοι; Διὸ ὑμνοῦντές σε βοῶμεν·

Χαῖρε, στερρόν τῆς πίστεως τεῖχος· χαῖρε, πολλὴν ἡ
σκοῦσα τὴν γνώσιν.

Χαῖρε, τῆς Ἁγίας Τριάδος τὸ κήρυγμα· χαῖρε,
καθελοῦσα θρησκείαν τὴν ἄθεον.

Χαῖρε, φῶς ἰδοῦσα ἄκρονον, ἐν τῷ Τάφῳ τοῦ
Χριστοῦ· χαῖρε, ὅτι τὴν Ἀνάστασιν, ἀνεκήρυξας
σπουδῆ.

Χαῖρε, ἡ ἐν καρδίᾳ τρέφουσα θεῖον ζῆλον· χαῖρε, ἡ
εὐωδίαν πνέουσα ἐν χειρὶ σου.

Χαῖρε, κρουνὸς δογμάτων ἀκένωτος· χαῖρε, πηγὴ
θαυμάτων ἀέναος.

Χαῖρε, καρὰ τῶν εἰς σὲ προστρεχόντων· χαῖρε,
ἐτοιμὴ βοηθὸς τοῖς βοῶσι·

Χαίροις, Λόγου Μαθήτρια.

Δύναμις τοῦ Ὑψίστου, ἐνεθάρρυνε πάντως, σεπτὴν
Μαγδαληνὴν Μυροφόρον, δειλιᾶσαι μηδόλως ὀρμὴν

τῶν φυλάκων, Ἑβραίων τ' ὀργήν, σπεύδουσα ἐλθεῖν
Χριστοῦ σῶμα μυρίσαι, ὕμνον Θεῷ βοῶσαν·
Ἀλληλούϊα.

Ἔχουσα ἡ Μαρία, τῆς Τριάδος τὴν πίστιν,
διέδραμεν εἰς Ῥώμην τῷ ζήλῳ, Βασιλέα εἰς ἄμυναν δὲ
ἐκκινεῖ Πιλάτου, ὃς Θεὸν ἔκτεινεν, Ἑβραίων
θεομάχων τε, πρὸς ἣν ἡμεῖς νῦν προσφωνοῦμεν·

Χαῖρε, Χριστοῦ ἐγέρσεως κήρυξ·

καῖρε, Ἐδὲμ τὴν θείαν οἰκοῦσα.

Χαῖρε, ἡ μανίαν ἀνόμων ἐλέγξασα·

καῖρε, ἡ φθαρτὰ πάντα μισήσασα.

Χαῖρε, ὅτι κόσμον ἅπαντα, ἠὔγασας σαῖς διδαχαῖς·

καῖρε, πάντας ἡ λαμπρύνασα, ἀστραπαῖς σου
φαιναῖς.

Χαῖρε, ὅτι θαυμάτων αὐτουργὸς ἀνεδείχθης·

καῖρε, νάουσα κρήνη ἰαμάτων φανεῖσα.

Χαῖρε, κρατὴρ τοῦ νέκταρος πάροχε·

καῖρε, λουτὴρ καθάρσιος πέλουσα.

Χαῖρε, δι' ἧς ἀθυμία παρήλθε·

καῖρε, δι' ἧς χαρὰ ἀντεισηλθε.

Χαίροις, Λόγου Μαθήτρια.

Ζῆλον ἐνθεον σκοῦσα, ἡ θεόφρων Μαρία, Χριστοῦ
τάφῳ πρωτῆ λίαν ἦλθε· καὶ Ἀγγέλους δύο φαινοὺς ἐν
αὐτῷ ἰδοῦσα· σπουδῆ ἤρετο· μαθοῦσα δὲ τὴν ἔγερσιν
Χριστοῦ ἐν πίστει ἔφη·

Ἀλληλούϊα.

Ἦκουσας ὦ Μαρία, Μυροφόρε Κυρίου, Ἀγγέλων
παρὰ θείων, ἀνέστη ἐκ τοῦ τάφου Χριστὸς ὁ Θεός. Καὶ
χαρᾶ Μαθηταῖς ἐν σπουδῇ ἠγγειλας· οἱ σπεύδοντες
προσῆλθον ἐν τῷ Τάφῳ τοῦ ἰδεῖν· ἡμεῖς δὲ σοὶ βοῶμεν·
Χαῖρε, Χριστὸν ἐνθέρμως ποθοῦσα·
καῖρε, Αὐτὸν σπουδῇ ἐκζητοῦσα.
Χαῖρε, τὸν Χριστὸν ἀγαπῶσα θερμότατα·
καῖρε, πρὸς Αὐτὸν φίλτρον ἄπλετον τρέφουσα.
Χαῖρε, νάμα ὃ ἐξέρρρευσε, παραδόξως ἐξ Ἑδέμ·
καῖρε, πόμα ὃ ἀνέψυξε, τοὺς τακέντας ἐξ Ἀδάμ.
Χψαῖρε, τῶν εὐσεβούντων ἡ στερέμνιος βάσις·
καῖρε, τῶν ἀσεβούντων παντελῆς ὄντως πτῶσις.
Χαῖρε, Χριστοῦ φωνῆς ἡ ἀκούσασα·
καῖρε, ταχὺ ἡ τοῦτον κηρύξασα.
Χαῖρε, τερπνὴ χελιδὼν κελαδοῦσα·
καῖρε, σεπτὴ Μυροφόρε Κυρίου.
Χαίροις, Λόγου Μαθήτρια.

Θαυμαστὴ ἐν τῷ κόσμῳ, ἡ Μαρία ἐδείχθη, τὰς
νόσους θεραπεύουσα πάντων, τῶν ἐν πίστει αὐτῆς τὴν
σεπτὴν, αἰτουμένων χεῖρα βοηθόν, πάθη τε αὐτὴν
προσπτυσσομένων ἐξαλείφουσα ποικίλα, καὶ Θεῶ
βοῶντων·

Ἀλληλουῖα.

Ἦθυνας σου τοὺς πόδας, πρὸς οὐράνιον δρόμον,
Μαρία ἰσαπόστολε ὄντως, ὡς ποθοῦσα Χριστὸν τὸν

Θεόν· ὄθεν τοῦτον κλαίουσα, σπουδῆ ἔδραμες,
μιρίσαι ἐν τῷ τάφῳ ὡς νεκρόν· ἡμεῖς δὲ σοὶ βοῶμεν·

Χαῖρε, κλεινὸς βλαστὸς τῶν Μαγδάλων·
καῖρε, τερπνὸν γυναικῶν τὸ κλέος.

Χαῖρε, Ἀποστόλων χορείαν φαιδρύνουσα·
καῖρε, τῶν Ἀγγέλων τὰς τάξεις ἠδύνουσα.

Χαῖρε, ζόφον πλάνης λύσασα, σὺ κηρύγματι σοφῆ·
καῖρε, κόσμον καταυγάσασα, θεία λάμπει σου
σεμνή.

Χαῖρε, ἡλίου δίκην ἢ ἀκτινοβολοῦσα·
καῖρε, κηλῖδα ὄλως ἢ μὴ σκοῦσα σπιλοῦσαν.

Χαῖρε, Ἑβραίων πλάνην πατήσασα·
καῖρε, ἀπίστους σκότους λυτρώσασα.

Χαῖρε, σὴν χάριν σοῖς δούλοις διδοῦσα·
καῖρε, αἰεὶ σὲ αἰτοῦσι παροῦσα.

Χαίροις, Λόγου Μαθήτρια.

Κόσμου παθῶν ἠδέων, μεριμνῶν σαρκικῶν τε
ἠλόγησας θεόφρον Μαρία, Μυροφόρων σεπτῶν
καλλονή, καὶ διάγουσα βίον ἀγνόν, ἔγερσιν ἰδεῖν
κατηξιώθης τοῦ Χριστοῦ, καὶ χαρμονῆς πλησθεῖσα
ἔφης·

Ἀλληλουῖα.

Λάμπασα ἢ Μαρία, ὡς φωστήρ ἐν τῷ κόσμῳ, ἐδίωξε
τῆς πλάνης τὸν ζόφον, ἐν αὐτῷ δὲ πίστιν Χριστοῦ, ὡς
κηρύξασα ἢ ἰσαπόστολος, ἀκούει παρ' ἡμῶν ἀδόντων
ταῦτα·

Χαῖρε, λαοῦ εὐσεβοῦντος σθένος·
καῖρε, ἡμῶν σέ τιμώντων τεῖχος.
Χαῖρε, πρὸ θανάτου τελοῦσα τεράστια·
καῖρε, μετὰ πότμον τελοῦσα θαυμάσια.
Χαῖρε, ὅτι ὑπεχώρησε πᾶσα πλάνη διὰ σοῦ·
καῖρε, ὅτι ἐπεσκίασε πᾶσα χάρις ἐπὶ σέ.
Χαῖρε, ἡ δοξασθεῖσα ἰσαγγέλωσ ἐν κόσμῳ·
καῖρε, ὅτι αὐγάζεις ὡς πλειὰς ἐν τῷ πόλῳ.
Χαῖρε, χοροὺς Ἁγίων ἠδύνουσα·
καῖρε, Χριστῷ σὺν τούτοις πρεσβεύουσα.
Χαῖρε, Θεὸν σὺν Ἀγγέλοις ὑμνοῦσα·
καῖρε, ἀνθρώπων τὸ γένος κοσμοῦσα.
Χαίροις, Λόγου Μαθήτρια.

Μένουσα ἐν Ἐφέσῳ, ἰσαπόστολε Λόγου, παρὰ τῷ
Μαθητῇ Θεολόγῳ, Ἰωάννῃ Μαρία Θεῷ, τὸ σὸν πνεῦμα
παρατέθεικας, τὸ σῶμά σου δὲ ἔλιπες ἡμῖν, Θεῷ
βοῶσιν οὕτως·
Ἀλληλουῖα.

Νέον ἄσωμεν ὕμνον, ἐπαξίως Μαρία, Χριστοῦ
Μαγδαληνῆ Μυροφόρῳ, ἧς σορὸν μυριπνόου χειρός,
προσκυνοῦντες πίστει ἅπαντες, πνέουσας θείων
θαυμάτων χάριτας, ὑμνήσωμεν αὐτὴν βοῶντες·
Χαῖρε, Ἀγγέλων Θεοῦ τὸ θαῦμα·
καῖρε, τὸ καύχημα τῶν ἀνθρώπων.
Χαῖρε, τὸ σεπτὸν Χριστοῦ σῶμα μυρίσασα·
καῖρε, ἡ ὁσμῆς πιστοῦς θείας πληρώσασα.

Χαῖρε, στέφανον ἀμάραντον, δεξαμένη πρὸς Χριστοῦ·

καῖρε, θάλαμον οὐράνιον, κατοικοῦσα παρ' αὐτῷ.

Χαῖρε, ὅτι ἐστέφθης λαμπρῷ δόξης στεφάνῳ·

καῖρε, ὅτι συνήφθης ταῖς χορείαις τῶν ἄνω.

Χαῖρε, ὁδὸν τὴν θείαν βαδίσασα·

καῖρε, ὑψίστοις δόμους οἰκήσασα.

Χαῖρε, λαμπτήρ Χριστωνύμων ἀπάντων·

καῖρε, βολίς τῶν πανσέπτων χαρίτων.

Χαίροις, Λόγου Μαθήτρια.

Ἐὐνα ὅλως ὑπάρχει, καὶ παράδοξα ὄντως, Μαρία κυριώνυμε κόρη, κατορθώματά σου· εὐθαρσῶς γὰρ εἰς τὸ μνῆμα Χριστοῦ ἐν σπουδῇ ἔδραμες, καὶ πρώτη τὴν Ἀνάστασιν Αὐτοῦ ἰδοῦσα, ὕμνεις οὕτως·
Ἀλληλούϊα.

Ὅλον ἔχουσα στέρνοις, ἐν τοῖς σοῖς Μυροφόρε, Χριστὸν τὸν τοῦ Θεοῦ Θεὸν Λόγον, ὅλη πνεύματι ἄνω σὺ εἶ, καὶ σορὸν σου χαρίτων πλουτεῖς ἅπαντας, προφθάνουσα τοὺς ἐπικαλουμένους σε καὶ σοὶ βοῶντας·

Χαῖρε, Χριστὸν Μυροφόρων δόξα·

καῖρε, Αὐτοῦ Ἀποστόλων μοῦσα.

Χαῖρε, τὸ ἀγνὸν τοῦ Θεοῦ οἰκητήριον·

καῖρε, τὸ σεπτὸν τοῦ Κυρίου ἐκλόγιον.

Χαῖρε, ῥῶσιν ἢ παρέχουσα, ἀσθενοῦσι δαψιλῶς·

καῖρε, βλέπειν ἢ βραβεύουσα, ἀβλεπτοῦσιν ἐντελῶς.

Χαῖρε, τοῖς ὕμνηταῖς σου, χάριν πᾶσαν διδοῦσα·
καῖρε, σὲ προσκυνοῦσιν, ἴασιν χορηγοῦσα.
Χαῖρε, Χριστὸν τοῖς πᾶσι κηρύξασα·
καῖρε, πηροῦ τὸ φῶς ἢ λαμπρύνασα.
Χαῖρε, σεπτὴ Μυροφόρε Κυρίου· καῖρε, Θεοῦ
ἰσαπόστολε Λόγου.
Χαίροις, Λόγου Μαθήτρια.

Πᾶσαν χάριν ἐδέξω, πρὸς Χριστοῦ Μυροφόρε, καὶ
ταύτας τοῖς αἰτοῦσί σε δίδως· ἐκ παντοίας γὰρ νόσους
δεινῆς, καὶ ἀκρίδος τῆς πληγῆς, ἅπαντας τοὺς
προσιόντας σοι λυτροῦσαι καὶ κινδύνων, ἰᾶσαι
δαιμονῶντάς τε· διὸ Θεῷ βοῶμεν·
Ἀλληλούϊα.

Ῥεῖθρα βλύζει θαυμάτων, ἡ σορὸς τῆς χειρός σου,
Μαρία ἢ πανεύσομος πᾶσι, τοῖς ἐν πίστει καὶ πόθῳ
αὐτήν, προσκυνοῦσι καὶ σώζει δεινῶν ἅπαντας, ἐγείρει
γηθοσύνως δὲ πρὸς σὲ βοᾶν τὸν ὕμνον·

Χαῖρε, τὸ ἄνθος τῆς ἀφθαρσίας·
καῖρε, τὸ κάλλος τῆς ἀϋλίας.
Χαῖρε, Μαθητῶν τοῦ Χριστοῦ ἢ προβαίνουσα·
καῖρε, τὸ φαιδρὸν τῶν πιστῶν ἀγαλλίαμα.
Χαῖρε, ὅτι σὸν δεδόξασαι, ἐν τε γῆ καὶ οὐρανοῖς·
καῖρε, ὅτι καὶ νενύμφευσαι, τῷ τῶν ὅλων Ποιητῇ.
Χαῖρε, ὅτι διώκεις τῶν δαιμόνων τὰ στίφη·
καῖρε, ὅτι ἐλαύνεις τὰς κακούργων ἐφόδους.
Χαῖρε, πιστῶν προπύργιον ἄσειστον·

καῖρε, ἡμῶν χαράκωμα πέλουσα.
Χαῖρε, ζωῆς αἰωνίου τρυφῶσα·
καῖρε, φωτὸς ἀκηράτου πλησθεῖσα.
Χαίροις, Λόγου Μαθήτρια.

Σῶσον πάντας τοὺς πίσει, τὴν σορὸν τῆς σεπτῆς
σου, χειρὸς Μαγδαληνῆ προσκυνοῦντας, προσιόντας
τε πόθῳ σοι νῦν, καὶ τελοῦντας μνήμην σου ἀεὶ
ἔνδοξε, ἐκ πάσης περιστάσεως καὶ βλάβης, τῷ Θεῷ
βοῶντας·

Ἀλληλούϊα.

Τεῖχος εἶ τῆς σῆς ποιμνης, Μυροφόρε Μαρία, καὶ
πάντων τῶν εἰς σὲ προστρέχόντων· τὸν γὰρ τοῦ
οὐρανοῦ καὶ τῆς γῆς, ἀνεκήρυξας σὺ Ποιητὴν
πάνσεμνε, ἀπίστους ἐπιστρέφουσα, τοὺς δὲ πιστοὺς
στηρίζουσα, πρὸς σὲ βοῶντας ταῦτα·

Χαῖρε, δαιμόνων ἢ καθαιρέτις·

καῖρε, εἰδώλων ἢ καταλύτις.

Χαῖρε, πλανωμένων ὄξεια ἀντίληψις·

καῖρε, λυπουμενων ταχεῖα ἐπίσκεψις.

Χαῖρε, πλάνης κατασβέσασα, ἀθεΐας τε πυράν·

καῖρε, σκότος διαλύσασα, ἀπιστίας καὶ φοράν.

Χαῖρε, ἐκδυσωποῦσα τὸν Θεὸν ὑπὲρ πάντων·

καῖρε, συμπαθεστάτη θλιβομένων προστάτις.

Χαῖρε, Χριστὸν γενναίως κηρύξασα·

καῖρε, τρυφῆς Αὐτοῦ ἀπολαύσασα.

Χαῖρε, δι' ἧς Ἰουδαῖοι νεκροῦνται·

καῖρε, δι' ἧς ὁ σατὰν καθαιρεῖται.
Χαίροις, Λόγου Μαθήτρια.

Ὑμνοις ᾧ Μυροφόρε, ἡ σὴ χεὶρ ἐν τῷ τάφῳ, Κυρίου
προσεκόμισε μύρα, ἐφ' ᾧ δὴ ἀνυμνοῦντες αὐτήν,
οὐδὲν τελοῦμεν ἄξιον, ἀλλ' οὖν εὐχαριστοῦντες τῷ Θεῷ,
ὕμνον Αὐτῷ ἀεὶ βοῶμεν·

Ἀλληλουῖα.

Φωτοφόρος ἡ χεὶρ σου, ὥφθη ὄντως Μαρία, ἡ χάρις
γὰρ αὐτῆς ὡς φῶς λάμπει· προσιούσι δ' ἡμῖν εὐλαβῶς,
τῶν ἰάσεων νέμει πληθὺν ἅπασι, καὶ σκότους τῶν
παθῶν ἡμᾶς λυτροῦται πρὸς αὐτήν βοῶντας·

Χαῖρε, τερπνῶν παραδείσου χύσις·

καῖρε, παθῶν δυσωδίας λύσις.

Χαῖρε, σωτηρίου φωτὸς ἡ διάδοσις·

καῖρε, τῶν χαρίτων αὐτοῦ ἡ ἐπίδοσις.

Χαῖρε, μύρα εὐωδέστατα, ἡ πηγάζουσα πιστοῖς·

καῖρε, ρεῖθρα τῶν ἰάσεων, ἡ προχέουσα λαοῖς.

Χαῖρε, ἡμᾶς ἐλαίῳ ἰλαρύνουσα θείῳ·

καῖρε, ψυχὰς εὐόσμη· ἡ μυρίζουσα μύρῳ.

Χαῖρε, τοῦ θείου Πνεύματος οἴκημα·

καῖρε, πιστῶν ἀπάντων ἐντρύφημα.

Χαῖρε, σοφὴ θεραπεύουσα νόσους·

καῖρε, σεμνὴ ἐκδιώκουσα πάθη.

Χαίροις, Λόγου Μαθήτρια.

Χεῖρά σου τὴν ἁγίαν, Μυροφόρε Μαρία,
πλουτοῦντες προσφωνοῦμέν σοι Χαῖρε, διὰ σοῦ γὰρ
τὸν μόνον Θεόν, ἐν Τριάδι σέβειν καὶ ὑμνεῖν ἔγνωμεν,
καὶ σκότους ἀπηλλάγημεν βοῶντες πρὸς Αὐτὸν τὸν
ῥυμνον·

Ἀλληλουῖα.

Ψάλλοντές σου τὴν χάριν, τῶν θαυμάτων ἐκ πόθου,
κυκλοῦμεν τὴν σορὸν τῆς χειρός σου· ἐκ δεινῶν γὰρ
πολλῶν δι' αὐτῆς, καὶ κινδύνων πάντων καὶ παθῶν
ἅπαντες, λυτροῦμεθα προστρέχοντες, καὶ πόθῳ
ἐκβοῶμέν σοι ταῦτα·

Χαῖρε, τοῦ θείου φωτὸς φορεῖον·

χαῖρε, πυρσὸς τῶν αὐτοῦ χαρίτων.

Χαῖρε, μυροδόχον ἀγγεῖον τοῦ Πνεύματος·

χαῖρε, μυροθήκη τερπνῆ θείας χάριτος.

Χαῖρε, ὅτι τὸ σὸν λείψανον, ὁσμὴν πέμπει δαψιλῶς·

χαῖρε, ὅτι χαρακτήρ ὁ σὸς, τέρπει πάντας τοὺς
πιστοὺς.

Χαῖρε, πάντα ἀφείσα καὶ Χριστὸν πριαμένη·

χαῖρε, δόξαν καὶ χάριν, παρ' Αὐτῷ εὐραμένη.

Χαῖρε, φθαρτὰ παρείδες γὰρ ἅπαντα·

χαῖρε, οὐράνια ἀπολαύσασα.

Χαῖρε, ἡμῶν πρεσβευτῆς καὶ μεσίτις·

χαῖρε, πιστῶν ἢ ἐτοιμῆ προστάτις.

Χαίροις, Λόγου Μαθήτρια.

Ω μαθήτρια Λόγου, Μυροφόρε Μαρία, Χριστοῦ τῶν
Μυροφόρων ἀκρότης (γ'), τὸ ἐφύμνιον τόδε τὰ νῦν,
προσφερόμενόν σοι εὐμενῶς πρόσδεξαι, καὶ ἐκ
παντοίων λύτρωσαι κακώσεων τοὺς μελωδοῦντας·
Ἀλληλούϊα.

